

MANA SHOES FACTORY OUTLET

Flat **75% Discount** on MRP

Starting Price @ 150/-

Starting Price @ 235/-

As a manufacturer, we make all qualities & models of School Shoes & Safety shoes as per customer requirement

పెన్ పవర్

తెలుగు దిన పత్రిక PEN POWER TELUGU DAILY ప్రశ్నించడం మన హక్కు

OMNI goggles Hospitals WOMEN & CHILDREN'S HOSPITAL

HOSPITAL

NIGHT OR DAY TIMELY ACCURATE

24/7 EMERGENCY CARE & SERVICES

Call Center : 0891 5906 666 | 0891 6916 916

Our Email Id: info.vizag@omnihospitals.in

Walk: Main Road, Ramnagar, Opp. Lions Club, Visakhapatnam - 530002


సంపుటి : 11 సంచిక : 52 పేజీలు : 12 సంపాదకులు : జి.ఎ.రావు (ఆనంద్ గంటూడ) ప్రచురణ : విశాఖపట్నం సోమవారం 28 అక్టోబర్ 2024 వెల : 5/-రూ||

VOLUME : 11 ISSUE : 52 PAGES : 12 EDITOR : G. A. RAO (ANAND GANTYADA) PUBLISHED : VISAKHAPATNAM MON 28 OCTOBER 2024 PRICE : 5/- RS

Simultaneously Published from Visakhapatnam, Kakinada, Ongole Circulated by Srikakulam, Vizianagaram, Eluru, Vijayawada, Guntur, Prakasam, Nellore, Chittur, YSR Kadapa, Kurnool, Anantapur

రుదా ఏర్పాటుకు జీవో విడుదల..

198 గ్రామాలు విలీనం ప్రతిపాదన



పెన్ పవర్ డెస్క్: రామగుండం మున్సిపల్ కార్పొరేషన్ ను రామగుండం అర్బన్ డెవలప్ మెంట్ అథారిటీ గా మార్చునుంది. ఇందుకోసం జీవో 165 జారీ చేశారు మున్సి పల్ కార్పొరేషన్ దాన కిషోర్. రామగుండం అర్బన్ డెవలప్ మెంట్ అథారిటీ లోకి రామగుండం నగరపాలక సంస్థతోపాటు, పెద్దపల్లి, మంధని, సుల్తానాబాద్ మున్సిపాలిటీలను తీసు కొచ్చారు. రుదా పరిధిలో 198 గ్రామాలను తీసుకు వచ్చారు. రుదా ఏర్పాటు ఈ ప్రాంత అభివృద్ధికి ప్రత్యేక నిధులు వచ్చే అవకాశముంది. పట్టణీకరణ

వివరాలు 2లో..

గత ప్రభుత్వం చేసినట్టు పంచాయతీ నిధులు పక్కదారి పట్టించవద్దు

ఉపాధి హామీ పథకం పై డిప్యూటీ సీఎం పవన్ కీలక ఆదేశాలు

- పంచాయతీల్లో అభివృద్ధి పనులపై అధికారుల తనిఖీలు
- సమీక్ష నిర్వహించిన పవన్ కల్యాణ్
- ఉపాధి హామీ పనుల నాణ్యతలో రాజీపడొద్దని అధికారులకు నిర్దేశం
- ప్రతి దశలోనూ తనిఖీలు చేస్తుండాలని ఆదేశాలు



పెన్ పవర్ డెస్క్: రాష్ట్రంలో జరిగిన ఉపాధి హామీ పనుల నాణ్యతలో రాజీపడొద్దని డిప్యూటీ సీఎం పవన్ కల్యాణ్ అధికారులకు స్పష్టం చేశారు. ప్రతి దశలోనూ నాణ్యతా ప్రమాణాలు కచ్చితంగా ఉండేలా చర్యలు తీసుకోవాలని, తనిఖీలు చేస్తుండాలని ఆదేశించారు. ఉపాధి హామీ, ఆర్థిక సంఘం నిధులను సద్వినియోగం చేసుకోవాలని సూచించారు. గత వైసీపీ ప్రభుత్వం చేసినట్టు పంచాయతీ నిధులు పక్కదారి పట్టించవద్దు అని అధికారులకు స్పష్టం చేశారు. రాష్ట్రంలోని పంచాయతీల్లో అభివృద్ధి పనుల నాణ్యతపై అధికారులు నిన్న తనిఖీలు చేశారు. పనుల తనిఖీపై పంచాయతీరాజ్, గ్రామీణాభివృద్ధి శాఖ కమిషనర్ కృష్ణతేజ, ఇతర అధికారులతో పవన్ కల్యాణ్ నేడు సమీక్ష నిర్వహించారు. ఈ సందర్భంగా ఆయన పై వ్యాఖ్యలు చేశారు. ఉపాధి హామీ పథకం ద్వారా గ్రామ పంచాయతీ లో చేపడుతున్న అభివృద్ధి పనుల నాణ్యత విషయంలో ఎట్టి పరిస్థితుల్లో రాజీపడకూడదని రాష్ట్ర ఉప ముఖ్యమంత్రి, పంచాయతీరాజ్ గ్రామీణాభివృద్ధి శాఖ మంత్రి పవన్ కల్యాణ్ అధికారులను ఆదేశించారు. కేంద్ర ప్రభుత్వం నుంచి ఉపాధి హామీతోపాటు 15వ ఆర్థిక సంఘం నుంచి నిధులు వచ్చిన క్రమంలో వాటిని సక్రమంగా,

పాఠదర్శకంగా సద్వినియోగం చేయాలని స్పష్టం చేశారు. శనివారం రాష్ట్రవ్యాప్తంగా 13,326 పంచాయతీల్లో అభివృద్ధి పనుల నాణ్యతను అధికారులు తనిఖీ చేశారు. వీటిపై పంచాయతీరాజ్, గ్రామీణాభివృద్ధి కమిషనర్ శ్రీ కృష్ణ తేజ, ఉపాధి హామీ పథకం అధికారులు, ఇంజనీరింగ్ అధికారులతో పవన్ కల్యాణ్ ఈ రోజు(ఆదివారం) ఉదయం సమీక్షించారు. ఈ క్రమంలో 2024 -25 సంవత్సరంలో సిమెంట్ రోడ్లు 3,000 కిలోమీటర్లు, బీటీ రోడ్లు 500 కిలోమీటర్లు, గోకులాలు 22,525, ఫారం పొండ్లు 25,000 , 30,000 ఎకరాలకు సంబంధించి సీటి సరంక్షణ కండ్లాలను చేపట్టామని.. వాటి పనులు పల్లె పండుగ నుంచి మొదలుపెట్టామని తెలిపారు. ఈ పనులు నిర్దేశించిన విధంగా సాగుతున్నాయని వివరించారు. డిప్యూటీ సీఎం పవన్ కల్యాణ్ స్పందిస్తూ.. “ఉపాధి హామీ, ఆర్థిక సంఘం నిధుల ద్వారా చేపట్టే పనులను

నిర్దేశిత ప్రమాణాల ప్రకారం చేయాలి. ప్రతి దశలోనూ నాణ్యతా ప్రమాణాలు తనిఖీ చేయాలి. పనులు ఏ దశలో ఉన్నాయో కూడా ప్రజలకు తెలియచేస్తే పాఠదర్శకత వస్తుంది. గత పాలకుల మాదిరి పంచాయతీలకు దక్కాల్సిన నిధులను పక్కదారి పట్టడం లేదు అని ప్రజలకు తెలుస్తుంది. అదే విధంగా సిటిజన్ ఇన్స్పెక్షన్ బోర్డు ల ద్వారా కూడా ఏ పంచాయతీకి ఎంత నిధులు అందాయో, వాటి ద్వారా చేస్తున్న పనులు ఏమిటో కూడా ప్రజలకు వివరించే ప్రక్రియను కూడా ప్రభావవంతంగా చేపట్టాలి. రాష్ట్రవ్యాప్తంగా ఒకేసారి గ్రామ సభ ల నిర్వహణ, పల్లె పండుగ కార్యక్రమాల ద్వారా పనుల ప్రారంభం జాతీయ స్థాయిలో గుర్తింపు సాధించాయి. అదే విధంగా మనం చేపట్టిన అభివృద్ధి పనులను సైతం నాణ్యంగా పూర్తి చేయడం ద్వారా అందరికీ ఆదర్శంగా నిలవాలి” అని పవన్ కల్యాణ్ పేర్కొన్నారు.

‘దీపావళి కానుక ఇదేనా చంద్రబాబు?’

వైఎస్ జగన్ సంచలన వ్యాఖ్యలు

- కరెంటు ఛార్జీలు పెంచడమేనా దీపావళి కానుక
- చంద్రబాబుకు వైయస్ఆర్సీపీ అధినేత వైయస్ జగన్ మోహన్ రెడ్డి సూటి ప్రశ్న
- ఎన్నికల నాటి హామీలను గుర్తు చేస్తూ మాజీ సీఎం టీటీడీ

పెన్ పవర్ డెస్క్: ‘కరెంటు ఛార్జీలు పెంచడమేనా, ప్రజలకు ఇస్తున్న దీపావళి కానుక’ అంటూ కూటమి ప్రభుత్వంపై వైయస్ఆర్సీపీ అధినేత, మాజీ సీఎం వైయస్ జగన్మోహన్రెడ్డి ఆగ్రహం వ్యక్తం చేశారు. ఈ మేరకు చంద్రబాబు ఎన్నికల నాటి హామీలను గుర్తు చేస్తూ వైయస్ జగన్ ఎక్కో వేదికగా టీటీడీ చేశారు. ‘కరెంటు ఛార్జీలు పెంచడమేనా, కూటమి ప్రభుత్వం ప్రజలకు ఇస్తున్న దీపావళి కానుక.. విద్యుత్ ఛార్జీలు పెంచబోమని, అవసరమైతే విద్యుత్ ఛార్జీలను 30 శాతం తగ్గిస్తామని ఎన్నికల

వివరాలు 2లో..

బీఆర్ఎస్ ఎమ్మెల్యే వివేకానంద, బాల్య సుమన్ అరెస్ట్



పెన్ పవర్ డెస్క్:బీఆర్ఎస్ ఎమ్మెల్యే కేపీ వివేకానంద, మాజీ ఎమ్మెల్యే బాల్య సుమన్ సహా పలువురు బీఆర్ఎస్ నేతలు అరెస్ట్ అయ్యారు. జనాభా ఫామిలీ చాస్ట్రల్ రేట్ పార్టీ

వివరాలు 2లో..

జగన్ కుటుంబంలో ఫ్యామిలీ డ్రామా నడుస్తోంది

- రచ్చకెక్కిన జగన్-షర్మిల ఆస్తుల వ్యవహారం
- వాళ్ల ఆస్తులతో చంద్రబాబుకు ఏం సంబంధం అన్న పట్టణ
- చంద్రబాబు సమక్షంలో ఎంపీయూ చేసుకున్నారా అంటూ ఆగ్రహం




పెన్ పవర్ డెస్క్:జగన్-షర్మిల ఆస్తుల వంపకం వ్యవహారంపై టీడీపీ జాతీయ అధికార ప్రతినిధి కొమ్మారెడ్డి పట్టాభిరామ్ స్పందించారు. జగన్ కుటుంబంలో ఫ్యామిలీ డ్రామా నడుస్తోందని అన్నారు. తాడేపల్లి పార్టీకి

వివరాలు 2లో..

విజయసాయి కూడా అలాంటివాడే

- జగన్-షర్మిల ఆస్తుల వివాదంలో విజయసాయి వ్యాఖ్యలు
- షర్మిల గొడవ ఆస్తి కోసం కాదని అధికారం కోసం అని విమర్శలు
- చంద్రబాబు కళ్లలో ఆనందం కోసమే షర్మిల మీడియా సమావేశాలు అని వెల్లడి
- ఇది జగన్ ఇష్టం స్ట్రీట్ కాదని విజయసాయి ప్రమాణం చేయాలన్న షర్మిల




పెన్ పవర్ డెస్క్:జగన్-షర్మిల ఆస్తుల వంపకం వివాదం లో తాజాగా వైసీపీ ఎంపీ విజయసాయిరెడ్డి కూడా పలు వ్యాఖ్యలు చేశారు. ఆస్తి గొడవ అయితే పరిష్కారం చేసుకోవచ్చని, కానీ ఇది ఆస్తి గొడవ కాదని,

వివరాలు 2లో..

ఈ నెల 31న తిరుమలలో వీవీపీ దర్శనాలు రద్దు

- అక్టోబరు 31న దీపావళి
- సిఫారసు లేఖలపై వీవీపీ దర్శనాలు అనుమతించబోమన్న టీటీడీ
- ప్రాటోకాల్ ప్రముఖులకు మినహాయింపు



పెన్ పవర్ డెస్క్:తిరుమలలో అక్టోబరు 31న వీవీపీ డ్రైక్ దర్శనాలను టీటీడీ రద్దు చేసింది. దీపావళి ఆస్థానం నేపథ్యంలో వీవీపీ డ్రైక్ దర్శనాలు రద్దు చేయాలని ఆ రోజున టీటీడీ నిర్ణయించింది. ఈ నేపథ్యంలో, దీపావళి రోజున సిఫారసు లేఖలపై వీవీపీ డ్రైక్ దర్శనాలను అనుమతించరు. అయితే ప్రాటోకాల్ ప్రముఖులకు మినహాయింపు ఉంటుంది. దీనిపై టీటీడీ స్పందిస్తూ, అక్టోబరు 30న సిఫారసు లేఖలు స్వీకరించబోమని స్పష్టం చేసింది.

వివరాలు 2లో..

ఒకేసారి రెండు నగరాల మధ్య రెండు విమానాలు ప్రారంభించడం ఇదే తొలిసారి కేంద్రమంత్రి రామ్మోహన్ నాయుడు



- విశాఖ-విజయవాడ మధ్య రెండు విమాన సర్వీసులు ప్రారంభం
- రెండు నగరాల మధ్య కనెక్టివిటీ పెంచాలని విజ్ఞప్తులు వచ్చాయన్న రామ్మోహన్
- ప్రజల కోరిక మేరకు రెండు విమాన సర్వీసులు ప్రారంభించామని వెల్లడి

వివరాలు 2లో..

దేశానికి తొలి ‘మిస్ గ్రాండ్ ఇంటర్నేషనల్’ కిరీటం..

70 దేశాల భామలను వెనక్కి నెట్టి క్రౌన్ అందుకున్న రేచల్ గుప్తా

- బ్యాంకాల్లో జరిగిన ‘మిస్ గ్రాండ్ ఇంటర్నేషనల్ 2024’ పోటీలు
- ఈ విజయంతో ‘గ్రాండ్ పీజెంట్ చాయిస్’ అవార్డు కూడా రేచల్ సొంతం
- ఈ అవార్డుతో మాజీ మిస్ యూనివర్స్ లారా దత్తా సరసన రేచల్
- గతంలోనూ పలు అందాల పోటీల్లో అవార్డులు గెల్చుకున్న పంజాబ్ భామ
- గ్లోబల్ అంబాసిడర్ గా ప్రపంచ శాంతి, స్థిరత్వంపై ప్రచారం



పెన్ పవర్ డెస్క్:పంజాబ్కు చెందిన 20 ఏళ్ల రేచల్ గుప్తా ప్రతిష్టాత్మక ‘మిస్ గ్రాండ్ ఇంటర్నేషనల్ 2024’ కిరీటాన్ని అందుకున్నారు. బ్యాంకాల్లో జరిగిన ఈ పోటీల్లో 70 దేశాలకు చెందిన సుందరాంగులు పాల్గొన్నారు. వారందరినీ వెనక్కి నెట్టి రేచల్ టైటిల్ సాధించారు. ఈ విజయంతో రేచల్ ‘గ్రాండ్ పీజెంట్ చాయిస్’ అవార్డును కూడా గెలుచుకుని మిస్ యూనివర్స్ 2000 లారా దత్తా సరసన చేరారు. ఈ విజయాన్ని

వివరాలు 2లో..

ఆ ఐదుగురు నేతల బాటలో నడుస్తాం



పెన్ పవర్ డెస్క్:వీటికే పార్టీ తొలి రాష్ట్ర సభలో ఆ పార్టీ అధ్యక్షుడు విజయ్ ప్రసంగించారు. తొలిసభలోనే జాతి నిర్మాతలు బీఆర్ అంబేద్కర్, పెరియార్ రామస్వామి, కామ రాజ్, వేలు నాచియార్, అంజలై అమ్మళ్ అదుగు జాడల్లో తమిళగ్ వెల్లి కగణం పార్టీ పయనిస్తుందని అన్నారు. రాజకీయాల్లో మేం చాలా చిన్న పిల్లలమని చాలా ఎదిగిన వ్యాఖ్యానించారు. కానీ మేం ఆత్మవిశ్వాసం ముందుకు వెళతామని టీపీకే పార్టీ అధ్యక్షుడు

విజయ్ ప్రకటించారు. టీపీకే అధ్యక్షుడు విజయ్ తొలి ప్రసంగంలో బీజేపీ, డీఎంకేలపై తీవ్ర విమర్శలు గుప్పించారు. బీజేపీ, డీఎంకేలు అనుసరిస్తున్న ఫాసిజం, ద్రవిడ మోడల్ ను పై విరుముకుపడ్డారు. తనను ఆర్డీఎస్ గా పిలిచే విమర్శకులకు ఘాటు సమాధానం చెప్పారు. ఒకనాడు తమిళనాడు, ఆంధ్రప్రదేశ్ రాజకీయాలలో ప్రభంజనం సృష్టించిన ఎంజీఆర్, ఎన్టీఆర్ లు నలులు, అతర్వాతే రాజకీయాల్లో వచ్చారని అన్నారు.



నరాలు తెగే ఉత్కంటగా మారిన అమెరికా అధ్యక్ష ఎన్నిక

గతానికి భిన్నంగా తాజాగా అమెరికా అధ్యక్ష ఎన్నికల పోరు నడుస్తోంది. గడిచిన నాలుగైదు దశాబ్దాలుగా ఎప్పుడూ లేనంత ఉత్కంట తాజా ఎన్నికల్లో కనిపిస్తోంది. ఎప్పుడు అధ్యక్ష ఎన్నికలు నిర్వహించిన మెజార్టీ ఎవరికి ఉంది? ఎన్నిక ఎవరికి అనుకూలంగా ఉండనుందన్న విషయాన్ని తెలిపేలాసర్వే ఫలితాలు ఉండేవి. అందుకు భిన్నంగా ఈసారి ఇరువురు అభ్యర్థులు పోటాపోటీగా ఉన్నారు. దీంతో.. తుది ఫలితం ఎలా ఉంటుందన్నది అంచనాలకు అందని రీతిలో తయారైంది. రిపబ్లికన్ పార్టీ అభ్యర్థిగా ట్రంప్ బరిలో ఉన్నారు. ఇప్పటికే ఒకసారి అధ్యక్ష బాధ్యతలు చేపట్టి.. గత ఎన్నికల్లో ఓటమి చవి చూసిన ఆయన.. ఈసారి ఎలాగైనా అధ్యక్ష పీఠాన్ని సొంతం చేసుకోవాలని తపిస్తున్నారు. డెమోక్రాట్ల అభ్యర్థిగా దేశ ఉపాధ్యక్షురాలు కమలా హరీస్ బరిలో ఉన్నారు. తొలిసారి అధ్యక్ష బరిలో దిగిన ఆమె.. ట్రంప్ కు గట్టి పోటీ ఇస్తుండటం ఆసక్తికరంగా మారింది. ఎన్నికలకు తుది గడువు దగ్గరపడుతున్న కొద్దీ.. ఇరువురి మధ్య పోటీ అంతకంతకూ తీవ్రం కావటం.. ఇద్దరిలో ఏ ఒక్కరు తగ్గకపోవటం ఇప్పుడు ఆసక్తికరంగా మారింది. నరాలు తెగే ఉత్కంటలా ఎన్నికల సర్వే ఫలితాలు వెలువడుతున్నాయి. పోలింగ్ కు ఇంకా పది రోజులు మాత్రమే సమయం ఉంది. ఈ సందర్భంగా చేసిన సర్వేల్లో ఇరువురు సమానంగా ఉన్నారు. స్వింగ్ రాష్ట్రాల్లోనూ ఇదే పరిస్థితి నెలకొని ఉండటంతో.. తుది ఫలితం ఎలా ఉంటుందన్న అంచనాపై ఎవరూ ఒక మాటను చెప్పలేని పరిస్థితి నెలకొంది. సీఎన్ఎన్ నిర్వహించిన తుది పోల్ లో ట్రంప్.. హరీస్ లకు చెరో 47 శాతం మద్దతు పలుకుతున్నట్లు పేర్కొంది. న్యూయార్క్ టైమ్స్, సియానా కాలేజ్ నిర్వహించిన తుది సర్వేలో చెరో 48 శాతం ఓటర్ల మద్దతు ఇద్దరికి సమానంగా వచ్చినట్లు పేర్కొంది. ఫైనాన్షియల్ టైమ్స్, వర్జిలీ ఆఫ్ మిషిగన్ కు చెందిన రాస్ సూల్ ఆఫ్ బిజినెస్ సర్వేలో ట్రంప్ నకు 44 శాతం మంది.. హరీస్ కు 43 శాతం మంది మద్దతు పలికినట్లుగా పేర్కొంది. ఫైవ్ థర్టియియట్ అనే సంస్థ పోల్ సర్వే నిర్వహించగా.. పోల్ ట్రాకర్ లో హరీస్ 1.7 శాతం అధిక్యంలో ఉన్నట్లుగా వెల్లడించింది. ఎన్నికల ఫలితంలో కీలకమైన జార్జియా, మిషిగన్, ఆరిజోనా, పెన్సిల్వేనియా, నార్త్ కరోలినా, విస్కాన్సిన్, నెవడాల్లోనూ ఇరువురి మధ్య పోటీ పోటాపోటీగా ఉంది. తుది ప్రచారంలో మహిళల సంతాన హక్కుల మీద హరీస్ ఫోకస్ చేస్తే.. ట్రంప్ అక్రమవలసల్ని లక్ష్యంగా చేసుకొనివ్యాఖ్యలు చేస్తున్నారు. విదేశాలు వద్దనుకున్న చెత్తసంతా అమెరికాలో డంప్ చేస్తున్నట్లుగా అక్రమ వలసలపై ట్రంప్ తీవ్ర వ్యాఖ్యలు చేస్తున్నారు. టెక్సాస్ తో సహా 14 రాష్ట్రాల్లో అబార్షన్ మీద నిషేధం ఉండగా దానిని ఎత్తేసేందుకు ప్రయత్నం చేస్తానని హరీస్ సభల్లో హామీ ఇస్తున్నారు. మొత్తంగా తుది ఫలితం మహా టెన్షన్ గా మారిందని చెప్పక తప్పదు.

ఒకేసారి రెండు నగరాల మధ్య రెండు విమానాలు ప్రారంభించడం ఇదే తొలిసారి

పెన్ పవర్ డెస్కాండ్ర పౌర విమానయాన శాఖ మంత్రి కింజరాపు రామ్మోహన్ నాయుడు ఇవాళ విశాఖ పర్యటనకు వచ్చారు. విశాఖ విమానాశ్రయంలో ఆయన రెండు కొత్త విమాన సర్వీసులు ప్రారంభించారు. ఈ రెండు విమాన సర్వీసుల్లో ఒకటి ఎయిరిండియా కాగా, మరొకటి ఇండిగ్. ఈ రెండు విమానాలు విశాఖ-విజయవాడ మధ్య తిరగనున్నాయి. దీనిపై కేంద్రమంత్రి రామ్మోహన్ నాయుడు మాట్లాడుతూ, విశాఖ-విజయవాడ మధ్య ఫ్లయిట్ కనెక్టివిటీ పెంచాలని చాలా విజ్ఞప్తులు వచ్చాయని అన్నారు. ప్రజల కోరిక మేరకు రెండు నగరాల మధ్య రెండు విమాన సర్వీసులను ప్రారంభించామని తెలిపారు. ఒకేసారి రెండు నగరాల మధ్య రెండు విమానాలు ప్రారంభించడం ఇదే తొలిసారి అని రామ్మోహన్ నాయుడు వెల్లడించారు. ఆయా రూట్లలో విస్తృత సీట్లు అందుబాటులోకి వస్తే టికెట్ ధరలు తగ్గుతాయని వివరించారు.

విశాఖ-విజయవాడ మధ్య విమాన టికెట్ బహుశా రూ. 3 వేలు ఉండొచ్చని పేర్కొన్నారు. విశాఖ అభివృద్ధికి కేంద్ర, రాష్ట్ర ప్రభుత్వాలు సిద్ధంగా ఉన్నాయని రామ్మోహన్ నాయుడు స్పష్టం చేశారు. ఈ క్రమంలో విశాఖ-గోవా మధ్య కూడా విమాన సర్వీసులు తీసుకువచ్చేందుకు ప్రయత్నిస్తున్నామని, భవిష్యత్తులో విశాఖ నుంచి అత్యధిక కనెక్టివిటీలు వచ్చేలా కృషి చేస్తానని చెప్పారు. భోగాపురంలో అంతర్జాతీయ ప్రమాణాలతో విమానాశ్రయం రూపుదిద్దుకుంటోందని తెలిపారు. ఎయిర్ సర్వీస్ యూనివర్సిటీని భోగాపురంలో నెలకొల్పాలని నిర్ణయించామని వెల్లడించారు. ఎయిర్ కార్గోపైనా ప్రత్యేక దృష్టి పెట్టామని, ఆ దిశగా ఇప్పటికే కొన్ని సమావేశాలు జరిగాయని అన్నారు. త్వరలో విశాఖ నుంచి అంతర్జాతీయ ఎయిర్ కార్గో సేవలు ప్రారంభిస్తామని పేర్కొన్నారు.

విహీలో విమానయాన అభివృద్ధిపై ముఖ్యమంత్రి చంద్రబాబు ప్రత్యేక దృష్టి పెట్టారని కేంద్రమంత్రి రామ్మోహన్ నాయుడు వివరించారు. **నూతన విమాన సర్వీసుల టైమింగ్**
ఎయిర్ ఇండియా ఎక్స్ ప్రెస్... ఉదయం 9.35 గంటలకు విశాఖపట్నంలో ప్రారంభమై, 10.35 గంటలకు విజయవాడ చేరుకుంటుంది. తిరుగు ప్రయాణంలో రాత్రి 7.55 గంటలకు బయలుదేరి, 9 గంటలకు విశాఖ చేరుతుంది. అలాగే ఇండిగ్ సర్వీసు రోజూ రాత్రి 7.15 గంటలకు విజయవాడలో బయలుదేరి 8.20 గంటలకు విశాఖపట్నం చేరుకుంటుంది. తిరుగు ప్రయాణంలో 8.45 గంటలకు విశాఖలో బయలుదేరి, 9.50 గంటలకు విజయవాడ చేరుకుంటుంది.

'దీపావళి కానుక ఇదేనా చంద్రబాబు?'

- మొదటి పేజీ తరువాయి
ముందు ప్రచారంలో మీరిచ్చిన హామీ ఏమైంది చంద్రబాబు? టీడీపీ అధికారంలోకి వచ్చి ఉంటే విద్యుత్తు ఛార్జీలను తగ్గించే వాళ్లం అని చెప్పిన మీరు ప్రజలు ఎంత వద్దని వేడుకున్నా వినిపించుకోకుండా రూ. 6,072.86 కోట్ల భారం వేయడం భాష్యమేనా చంద్రబాబు? ఎన్నికల ముందు అధికారం కోసం

ఇచ్చిన హామీ మేరకు, ఈ ఛార్జీలను ప్రభుత్వమే భరించాలని వినియోగదారులు చేసిన విజ్ఞప్తులను ప్రభుత్వం ఎందుకు పెడచెవిని పెట్టింది. ప్రజలపై అదనపు ఛార్జీలను వేయడమేనా మీ విజన్. అధికారంలోకి వచ్చిన వెంటనే ఇంత భారీ స్థాయిలో విద్యుత్ ఛార్జీలు పెంచి మాట తప్పడమే మీ నైజామీ మరోసారి రుజువు చేశారు అంటూ వైఎస్ జగన్ ధ్వజమెత్తారు.

విజయసాయి కూడా అలాంటివాడే

- మొదటి పేజీ తరువాయి
అధికారం కోసం గొడవ అని విజయసాయిరెడ్డి విమర్శలు చేశారు. చంద్రబాబు కళ్లలో ఆనందం కోసమే షర్మిల మీడియా సమావేశాలు పెడుతుందని, షర్మిల మీడియా సమావేశాల్లో 95 శాతం జగన్ ను విమర్శించడమే ఉంటుందని వివరించారు. ఆనలు, జగన్ కు షర్మిల రాసిన లేఖ చంద్రబాబుకు ఎలా చేరిందని విజయసాయి ప్రశ్నించారు. విజయసాయి వ్యాఖ్యలపై షర్మిల బదులిచ్చారు. విజయసాయి మాట్లాడిందంతా జగన్ ఇచ్చిన స్క్రిప్టునని అన్నారు. జగన్ ఇచ్చిన స్క్రిప్ట్ చదవలేదని విజయసాయిరెడ్డి ప్రమాణం చేయగలరా అని ప్రశ్నించారు. ఆస్తుల్లో నలుగురు బిడ్డలకు వాటా అని నాడు వైఎస్సార్ కరాఖండీగా తీర్మానించారని షర్మిల స్పష్టం చేశారు. ఆస్తుల పంపకంపై వైఎస్సార్ నిర్ణయం అబద్ధమని మీ బిడ్డలపై ప్రమాణం చేయగలరా? విజయసాయిరెడ్డిని ప్రశ్నించారు.

విజయసాయి కూడా జగన్ మోచేతి సీట్లు తాగిన వ్యక్తే.. విజయసాయి రాజకీయంగా, ఆర్థికంగా జగన్ వల్ల బలపడ్డారు... విజయసాయి ఇలా మాట్లాడడంలో ఆశ్చర్యమేమీ లేదు అంటూ షర్మిల విమర్శనాస్త్రాలు సంధించారు. "కేసుల నుంచి బయటపడేందుకు పొస్టాల్తో కలిసి జగన్ కుట్ర చేయలేదా? కుట్ర చేయకపోతే జగన్ ముఖ్యమంత్రిగా కాగానే పొస్టాల్ కు ఏజీ పదవి ఎందుకు ఇచ్చారు? సొంత ప్రయోజనాల కోసం తల్లిని కోర్టుకు ఈడ్చిన విషయ నాగు జగన్" అని ధ్వజమెత్తారు. ఇక, వైఎస్ రాజశేఖర్ రెడ్డి మరణానికి కాంగ్రెస్ ముమ్మాటికీ కారణం కాదు అని షర్మిల స్పష్టం చేశారు. కాంగ్రెస్ పార్టీని వైఎస్సార్ రెండు పర్యాయాలు అధికారంలోకి తీసుకువచ్చారని వెల్లడించారు. బంగారు బాతును ఎవరూ చంపుకోరు... సొంత కళ్లను ఎవరూ పాదుచుకోరు అని వ్యాఖ్యానించారు.

బీఆర్ఎస్ ఎమ్మెల్యే వివేకానంద, బాల్య సుమన్ అరెస్ట్

- మొదటి పేజీ తరువాయి
కేసు దర్యాప్తులో భాగంగా రాయదుర్గంలోని కేటీఆర్ బామ్మర్తి రాజ్ పాకాల నివాసం ఉంటున్న ఓరియన్ విల్లాలో ఎక్స్జిజ్ పోలీసులు దాడులు నిర్వహించారు. అయితే, అరెస్ట్ వారెంట్ లేకుండా ఎలా సోదాలు చేస్తారంటూ ఎక్స్జిజ్ అధికారులను బీఆర్ఎస్ ఎమ్మెల్యేలు, ఎమ్మెల్సీలు, కార్యకర్తలు అడ్డుకున్నారు. విధులకు అటంకం కలిగించాడని పోలీసులు నచ్చజెప్పినప్పటికీ బీఆర్ఎస్ శ్రేణులు వెనక్కి తగ్గలేదు. దీంతో పోలీసులు, బీఆర్ఎస్ నేతలకు మధ్య వాగ్వాదం చోటు చేసుకుంది. ఓరియన్ విల్లాకు భారీగా బీఆర్ఎస్ కార్యకర్తలు చేరుకోవడం..

అక్కడ ఉద్రిక్త పరిస్థితి నెలకొనడంతో ముందస్తు చర్యల్లో భాగంగా పోలీసులు ఎమ్మెల్యే కేపీ వివేకానంద, మాజీ ఎమ్మెల్యే బాల్య సుమన్ సహా పలువురు బీఆర్ఎస్ నేతలను అదుపులోకి తీసుకున్నారు. కాగా, రాయదుర్గంలోని రాజ్ పాకాల విల్లాలో భారీగా విదేశీ మద్యం ఉందన్న ఆసమానంతో పోలీసులు దాడి చేసేందుకు ప్రయత్నించగా.. రాజ్ పాకాల విల్లాకు తాళం చేసి ఉంది. దీంతో అతడి సోదరుడు శైలెంద్ర పాకాల నివాసంలో ఎక్స్జిజ్ అధికారులు సోదాలు నిర్వహిస్తున్నారు. న్యాయవాది సమక్షంలో శైలెంద్ర పాకాల విల్లాలో తనిఖీలు కొనసాగుతున్నాయి. దీంతో ఓరియన్ విల్లాలో హైద్రామా నెలకొంది.

జగన్ కుటుంబంలో ష్యామిలీ ద్రామా నడుస్తోంది

- మొదటి పేజీ తరువాయి
ఊడిగం చేసే ముఠాగా సజ్జల, వైవీ సుబ్బారెడ్డి, కరుణాకర్ రెడ్డి ఉన్నారని విమర్శించారు. తాడేపల్లి ఇంటి నుంచి ఆదేశాలు రాగానే చెప్పింది చెప్పినట్లు చేస్తారు అని వ్యాఖ్యానించారు. చంద్రబాబు చేతిలో షర్మిల కిలుబొమ్మగా మారిందని ప్రచారం చేస్తున్నారని పట్టాభి మండిపడ్డారు. "జగన్ కు, తనకు మధ్య 2019లో ఒప్పందం కుదిరిందని షర్మిల చెబుతున్నారు. ఆస్తుల పంపకం విషయమై ఎంపీయూ జరిగిందని షర్మిల అంటున్నారు. కానీ జగన్ ఆ ఒప్పందానికి కట్టుబడకుండా తనపైనా, తల్లిపైనా కేసు పెట్టినట్లు ఆమె

ఆరోపిస్తున్నారు. మరి, చంద్రబాబు సమక్షంలో జగన్, షర్మిల మధ్య ఎంపీయూ జరిగిందా? జగన్, షర్మిల కుటుంబ వ్యవహారాల్లో చంద్రబాబుకు ఏం సంబంధం? లేకపోతే, జగన్ తో చంద్రబాబే కోర్టులో పిటిషన్ వేయించారా? మీ నాయకుడు ఎవరికి చెప్పి కోర్టులో పిటిషన్ వేశారు? సొంత తల్లి, చెల్లిని కోర్టుకు ఈడ్చి రచ్చ చేసింది మీ నాయకుడే! సైగా... ఇది చాలా చిన్న విషయం... ఘర్ ఘర్ కీ కహానీ అని జగన్ చెప్పారు. మీరు చేసే తప్పుడు పనులను అందరికీ ఆపాదించే ప్రయత్నం చేయొద్దు" అంటూ పట్టాభి ఘోషించారు.

రుదా ఏర్పాటుకు జీవో విడుదల..

198 గ్రామాలు విలీనం ప్రతిపాదన
- మొదటి పేజీ తరువాయి
పెరుగుతుంది. రుదాతో గ్రామాల అభివృద్ధి జరుగుతుంది. అభివృద్ధి చేసుకోవడానికి నిధుల కొరత ఉండదు. రుదా పరిధిలో ఉన్న పట్టణాలు, గ్రామాలకు దీని నిధులు తేలికావుకోవచ్చు.

దేశానికి తొలి 'మిస్ గ్రాండ్ ఇంటర్నేషనల్' కిరీటం..

- మొదటి పేజీ తరువాయి
రేచల్ తన ఇన్స్ట్రాగ్రామ్ ఖాతాలో షేర్ చేసుకున్నారు. భారతదేశ చరిత్రలోనే తొలిసారి గోల్డెన్ గ్రామ్ గెలుచుకున్నట్లు తెలిపారు. ఈ సందర్భంగా తనపై విశ్వాసం ఉంది అందరికీ కృతజ్ఞతలు తెలిపారు. ఈ ఏడాది అగస్టులో మిస్ గ్రాండ్ ఇండియా టైటిల్ గెలుచుకున్న రేచల్ మిస్ గ్రాండ్ ఇంటర్నేషనల్ పోటీలకు అర్హత సాధించారు. రేచల్ 2022లో 'మిస్ సూపర్ టాలెంట్ ఆఫ్ ద వరల్డ్ టైటిల్ కూడా సాధించారు. ఇన్స్టాలో ఆమెకు మిలియన్ మంది ఫాలోవర్లు ఉన్నారు. ఇప్పుడు మిస్ గ్రాండ్ ఇంటర్నేషనల్ 2024 విజేతగా నిలిచిన ఆమె గోల్డెన్ అంబాసిడర్గా ప్రపంచ శాంతి, స్థిరత్వంపై ప్రచారం కల్పిస్తారు.

చట్టంలో మార్పులు చేస్తున్నాం.. ఫిక్ కార్ల చేస్తే ఇక అంతే: మంత్రి రామ్మోహన్ నాయుడు



విశాఖపట్నం: విమానాలకు వరుస బాంబ్ బెదిరింపులు ఇటీవల దేశంలో సంచలనం రేపతున్నాయి. గడిచిన 10 రోజుల్లో దాదాపు 200 విమానాలకు బాంబ్ బెదిరింపులు వచ్చాయి. ఈ క్రమంలో విమానాలకు వస్తోన్న వరుస బాంబ్ థ్రెట్ల పై కేంద్ర పౌరవిమానయాన శాఖ మంత్రి రామ్మోహన్ నాయుడు మరోసారి స్పందించారు. ఆంధ్రప్రదేశ్ లోని విశాఖపట్నంలో ఆదివారం (అక్టోబర్ 27) ఆయన మీడియాతో మాట్లాడుతూ..- విమానాలకు వస్తున్న బాంబు బెదిరింపులపై కేంద్ర ప్రభుత్వం చాలా సీరియస్ గా ఉందని తెలిపారు. విమానాల్లో బాంబులు ఉన్నాయంటూ- సోషల్ మీడియా ద్వారా ఫేక్ ప్రచారం జరుగుతోందని.. దీనిపై లోతైన దర్యాప్తు జరుగుతుందని పేర్కొన్నారు.- విచారణ తరువాత బాంబు బెదిరింపుల తప్పుడు ప్రచారం వెనుక ఎవరున్నారనే దానిపై స్పష్టత వస్తుందన్నారు.- బాంబు బెదిరింపులను అరికట్టడానికి ట్రిన్సిటర్, లా ఏజెన్సీలు, అంటిలిజెన్స్ సహకారం తీసుకుంటున్నామని తెలిపారు.- సివిల్ ఏవియేషన్లో ఉన్న రెండు చట్టాలలో మార్పులు చేస్తున్నామని వెల్లడించారు.-నూతన చట్టం తీసుకువచ్చి బాంబు బెదిరింపులకు పాల్పడుతున్నవారిపై కఠిన చర్యలు తీసుకుంటామని హెచ్చరించారు.- బాంబు బెదిరింపులకు పాల్పడుతున్నవారికి విమాన ప్రయాణం నిషేధించాలని ఆలోచన చేస్తున్నామని పేర్కొన్నారు.-రాష్ట్రంలో త్వరలో సి ప్లైస్లు అందుబాటులోకి తీసుకువస్తున్నామని చెప్పారు.

గుంటూరు కార్పొరేషన్ పరిధిలోని అక్రమ లేఅవుట్లపై చర్యలు

గుంటూరు మున్సిపల్ కార్పొరేషన్ పరిధిలోని అక్రమ లేఅవుట్లపై అధికారులు కొరడా రుగ్గిపించారు. మున్సిపల్ కమిషనర్ ఆదేశాలతో ఆర్డీసీ ఆఫీసు రోడ్డు, సీతయ్యడొంక రోడ్లలోని లేఅవుట్లలో బోర్డులు, హద్దురాళ్లు తొలగించారు. అక్రమ లేఅవుట్లపై ప్రజాప్రతినిధుల నుంచి వచ్చిన ఫిర్యాదులను పరిగణనలోకి తీసుకున్న కార్పొరేషన్ అధికారులు చర్యలకు శ్రీకారం చుట్టారు. దీనిపై మున్సిపల్ కమిషనర్ స్పందిస్తూ... గుంటూరులో ఇప్పటివరకు 40 అక్రమ లేఅవుట్లను గుర్తించామని వెల్లడించారు. అనధికార లేఅవుట్లపై వారం రోజుల పాటు ప్రత్యేక డ్రైవ్ చేపట్టామని తెలిపారు. అనధికార లేఅవుట్లపై ప్రజలకు అవగాహన కల్పిస్తామని మున్సిపల్ కమిషనర్ వివరించారు. అనధికార లేఅవుట్ల యజమానులకు నోటీసులు ఇస్తున్నామని చెప్పారు. అనధికార లేఅవుట్ల పల్లె ల్యాండ్ టైటిల్ వివాదాలు, కోర్టు కేసులు, మౌలిక సదుపాయాల సమస్యలు పష్టయ్యాయి... ప్రజలు జాగ్రత్త వహించాలని తెలిపారు. అక్రమ లేఅవుట్లలో ఇళ్లు, స్థలాలు తీసుకుంటే అనేక రకాలుగా సజ్జాపోతారని స్పష్టం చేశారు. గుంటూరు కార్పొరేషన్ పరిధిలో అన్ని రకాల అనుమతులున్న లేఅవుట్లు చాలా ఉన్నాయని, వాటిలోనే ఇళ్లు, ఫ్లాట్లు తీసుకోవాలని సూచించారు.



ఇరాన్ ను ఏడాది కోలుకోలేనంత దెబ్బకొట్టిన ఇజ్రాయెల్

హైదరాబాద్ పెన్ పవర్: గత ఏడాది అక్టోబరు 7న హమాస్ భయంకర దాడితో మొదలైన ఇజ్రాయెల్-హమాస్ యుద్ధం ఇప్పుడు బహుశా ముగిసిపోయింది. ఓవైపు హమాస్ మరోవైపు హిజ్బుల్లా మిలిటెంట్ గ్రూప్ లు, ఇంకోవైపు వీటికి ఇరాన్ మద్దతు ఇచ్చే ఇరాన్ తో ఇజ్రాయెల్ సమరం సాగిస్తోంది. యెమెన్ లోని హూతీలూ తరచూ దాడులకు దిగుతున్నారు. ఇక ఏప్రిల్ నెలలో లెబనాన్ లో ఉన్న ఇరాన్ రెవల్యూషనరీ గార్డ్స్ కార్గ్ (ఐఆర్జీసీ) పై ఇజ్రాయెల్ దాడులు చేసింది. పలువురిని హతమార్చింది. జూలైలో ఇరాన్ అధ్యక్షుడి ప్రమాణ స్వీకారానికి వచ్చిన హమాస్ పాలిటిక్ ల విభాగం చీఫ్ ఇస్మాయిల్ హనియేను చంపేసింది. దీంతో ఇరాన్ అగ్ని మీద గుగ్గిలం అయింది. ఇజ్రాయెల్ మీదకు ఈ నెల 1న 200 వరకు క్షిపణులను ప్రయోగించింది. దీనికి ప్రతీకారం ఉంటుందని ఇజ్రాయెల్ చెప్పినా.. 25 రోజులు ఆగింది.

అనేక భయాందోళనల మధ్య
ఇరాన్ అణు శక్తి ఉన్న దేశం. దాని అణుస్థావరాలపై దాడి చేస్తే పెను విద్యంనమే. దీంతో అమెరికా సహా పలు దేశాలు రంగంలోకి దిగి ఇజ్రాయెల్ ను సముదాయించాయి. ఇరాన్ అణు స్థావరాలను లక్ష్యంగా చేసుకోబోమని ఇజ్రాయెల్ చేత చెప్పించాయి. అయితే, 25 రోజుల తర్వాత శనివారం ఇజ్రాయెల్ తమ ప్రతీకారం ఎలా ఉంటుందో చూపించింది. ఈ నెల 1న తమపై దాడికి కొన్ని వారాల క్రితం ఇరాన్ ఏ క్షిపణులను వాడిందో.. వాటి తయారీ కేంద్రాలనే దెబ్బతీసింది.

ఏడాది నుంచి రెండేళ్లయినా..
ఆయుధ సాయంతో మిలిటెంట్ గ్రూప్ లు హమాస్, హిజ్బుల్లాలకు వెన్నుదన్నుగా నిలిచే ఇరాన్ వెన్ను విరిచింది ఇజ్రాయెల్. క్షిపణి తయారీ కేంద్రాలను నాశనం చేయడం ద్వారా ఈ పని చేసింది. ఈ క్షిపణి తయారీ ఫ్యాక్టరీల కోలుకోవాలంటే కనీసం ఏడాది నుంచి రెండేళ్లు పడుతుందని సమాచారం. క్షిపణుల్లో వాడే ఘన ఇంధన మిశ్రమాన్ని తయారు చేసే 12 పైగా ప్రదేశాలను ఇజ్రాయెల్ ఫైబర్ జెట్ల ద్వారా నాశనం చేశాయి. ఈ పరికరాలను ఇరాన్ వైగా లేదా మరేదైనా దేశం నుంచి నిర్మమతి చేసుకోవాల్సిందే. సాంతంగా



తయారు చేయలేదు. ఇక టెహ్రాన్ లోని అణు శక్తి కేంద్రానికి రక్షణగా ఉన్న ఎస్-300 గగనతల రక్షణ వ్యవస్థను ఇజ్రాయెల్ దారుణంగా దెబ్బతీసింది. పర్షిన్ మిలిటరీ కాంప్లెక్స్ లో డ్రోన్ల తయారీ యూనిట్ నూ ఇజ్రాయెల్ జెట్ల ద్వారా నాశనం చేశాయి.

ఆ రెండు క్షిపణుల ఇంధనం..
ఐబర్, హాజ్ ఖాసన్ అనేవి ఇరాన్ బాలిస్టిక్ క్షిపణులు. కాగా, అక్టోబరు 1, అంతకుముందు ఈ రెండు క్షిపణులనే ఇజ్రాయెల్ మీద దాడికి ఇరాన్ వాడింది. ఈ రెండు క్షిపణుల్లో వాడే ఘన ఇంధనాన్ని తయారు చేసే కర్మాగారం ఇజ్రాయెల్ దాడుల్లో పూర్తిగా ధ్వంసమైంది. ఇది ఇరాన్ మిసైల్ ప్రోగ్రామ్ కు వెన్నెముక. దీనిలోని

20 హెచ్ ప్యూయల్ మిక్చర్ల ద్వారా సమయోచితంగా.. ఒక్కో దాని ఖరీదు 2 మిలియన్ డాలర్లు ఉంటుందని అంచనా. ఈ మిక్చర్లను తిరిగి అమర్చాలంటే ఏడాది, పాత స్థితికి చేరాలంటే రెండేళ్లు పట్టొచ్చు. కాగా, పర్షిన్, మరోచోట బాలిస్టిక్ మిసైల్ కాంప్లెక్సులు దెబ్బతినాయి. పర్షిన్ సైనిక సముదాయంలో మూడు భవనాలు దెబ్బతినాయట. ఈ ఘన ఇంధనం మిక్చర్ తయారీ, ఎగుమతి పై ఆంక్షలు ఉండడం గమనార్హం. వీటిని ఇరాన్ ఖారీగా డబ్బు ఖర్చు పెట్టి దిగుమతి చేసుకుంది. ఇప్పుడు ఇజ్రాయెల్ దెబ్బతో.. ఇరాన్ క్షిపణి తయారీ సామర్థ్యం కుప్పకూలిందని నిపుణులు పేర్కొంటున్నారు.

మళ్లీ ఇందిరమ్మ ఇళ్లు.. నియోజకవర్గానికి 3500



హైదరాబాద్ పెన్ పవర్: కొన్ని పథకాల్ని తలకెత్తుకోపోవటమే మంచి. ఈ విషయాన్ని తెలంగాణ రాష్ట్ర ముఖ్యమంత్రి రేవంత్ రెడ్డి మిస్ అవుతున్నట్లుగా కనిపిస్తోంది. పదేళ్లు తెలంగాణను పాలించిన కేసీఆర్ చేసిన తప్పుల్ని.. రేవంత్ కూడా చేయటం ఇప్పుడు ఆసక్తికర చర్యగా మారింది. కేసీఆర్ ప్రభుత్వం ప్రతిష్టాత్మకంగా చేపట్టిన డబల్ బెడ్రూం ఇళ్ల గురించి తెలిసిందే. వేలాది ఇళ్లను భారీ ఎత్తున నిర్మించినప్పటికీ.. వాటిని లబ్ధిదారులకు ఇచ్చే విషయంలో చోటుచేసుకున్న తల నొప్పుల కారణంగా.. నిర్మాణం పూర్తి చేసే ఏళ్లు గడుస్తున్నాయి. లబ్ధిదారులకు అందించకుండా అలా ఉంచేశారు. దీనికి కారణం.. ఉన్న ఇళ్లు కొన్ని అయితే.. లబ్ధిదారులు బోరడెంట్ మంది. ఒకరికి ఇళ్లు ఇస్తే.. తొమ్మిది మందికి ఇవ్వని పరిస్థితి అవుతుంది. ఒకరికి సానుకూలంగా ఉండే ఈ పరిణామం.. తొమ్మిది మందిని ప్రభుత్వానికి వ్యతిరేకించేలా చేస్తుంది. అందుకే.. వేలాది ఇళ్లు నిర్మాణం పూర్తి చేసుకొని ఉన్నా.. నేటికీ ఇవ్వని పరిస్థితి. ఇదంతా చూసినప్పుడు వేలాది కోట్ల రూపాయలు ఖర్చు చేసి నిర్మించిన ఇళ్లు.. ఎందుకు పనికి రాక.. నిరుపయోగంగా నిలిచిపోయిన దుస్థితి. ఈ కారణంగా హౌసింగ్ విషయంలో అవినీతి అడుగులు వేయాలని అవసరం రేవంత్ మీద ఉండన్న మాట బలంగా వినిపించింది. అయితే.. ఈ సూచనల్ని రేవంత్ సర్కారు పట్టించుకోలేదు. తాజాగా దీపావళి కానుకగా రాష్ట్రంలోని ప్రతి నియోజకవర్గంలోనూ 3500 ఇందిరమ్మ ఇళ్లను నిర్మించేందుకు వీలగా కీలక నిర్ణయాన్ని వెల్లడించారు. దీపావళి పర్యటనాన్ని పురస్కరించుకొని ఈ పథకాన్ని ప్రకటించారు. అయితే.. దీపావళి అమావాస్య కావటంతో.. ఆ తర్వాత మంచి రోజున రాష్ట్ర వ్యాప్తంగా ఇందిరమ్మ ఇళ్ల నిర్మాణానికి శ్రీకారం చుట్టనున్నట్లు పేర్కొన్నారు. పార్టీలు.. కులాలు.. మతాలకు అతీతంగా గ్రామ సభలు నిర్వహించి బహు పేదల్ని ఎంపిక చేస్తామని చెప్పారు. అయితే.. ఇలాంటి ప్రకటన గతంలో కేసీఆర్ చేశారు. కానీ.. పదేళ్లు అధికారంలో ఉండి కూడా ఆ మాటలను నిలబెట్టుకోలేకపోయారు. దీనికి కారణం.. పథకాన్ని ప్రారంభంలో ఉండే ఉత్సాహం.. పంపిణీ పద్ధతు వచ్చేసరికి సంక్లిష్టత చోటుచేసుకుంటుంది. దీంతో.. లబ్ధిదారుల ఎంపిక తలనొప్పిగా మారి.. స్థానికంగా వ్యతిరేకత వ్యక్తమవుతుందన్న ఉద్దేశంతో పంపిణీని ఆపేయటం జరుగుతుంది. గత ప్రభుత్వంలోనూ అదే జరిగింది. ఇప్పుడు కూడా అలాంటి పరిస్థితి ఉంటుందన్న మాట వినిపిస్తోంది. కేసీఆర్ చేసిన తప్పునే రేవంత్ రెడ్డి చేయటం ఇప్పుడు చర్యగా మారింది. కేసీఆర్ బాటలో పయనిస్తున్నారన్న వేచే.. ఆయనకు భిన్నంగా చేస్తారా? లేదంటే కోరిక కప్పాల్సి కొని తెచ్చుకోనున్నారా? అన్నది కాలమే దిద్దలే చేయాలి. అప్పటివరకు వెంటనే చేయక తప్పదు.

షర్మిలతో తాడో పేడో : గట్టిగానే వైసీపీ టార్గెట్

హైదరాబాద్ పెన్ పవర్: వైఎస్సార్ తనయ వైఎస్ జగన్ సోదరి ఇలా షర్మిలకు రెండు ట్యాగ్స్ ఉన్నాయి. దాంతో ఆమె మీద విమర్శలు చేయాలంటే వైసీపీ నేతలకు అవి అడ్డు పస్తున్నాయి. అయితే ఇప్పుడు అధినాయకత్వం నయా పూర్వం మేరకు అవేమీ అడ్డు కానే కావు. టీడీపీ నేతల మాదిరిగానే షర్మిలను సైతం గట్టిగానే టార్గెట్ చేయాలన్నది ఒక విధాన నిర్ణయం. దీని ప్రకారం చూస్తే షర్మిల జగన్ సోదరి అని ఒక సున్నితమైన బంధం భావోద్వేగ మన్నది అసలు ఉండదనే అంటున్నారు. ఆమెను సినరైజ్ రాజకీయ ప్రత్యర్థిగానే భావించి దాడి చేయాల్సిందే అని హై కమాండ్ నుంచి స్పష్టమైన ఆదేశాలు వచ్చాయని అంటున్నారు. ఈ క్రమంలో చూసుకుంటే కనుక వైపీ సుబ్బారెడ్డి, విజయసాయిరెడ్డి నుంచి మొదలుపెడితే మాజీ మంత్రి పేర్ని నాని, కడప జిల్లా పులివెందుల నుంచి సతీష్ రెడ్డి, చిత్తూరు నుంచి పెద్దిరెడ్డి రామచంద్రారెడ్డి విశాఖ నుంచి గుడివాడ అమర్నాథ్, వైసీపీ పీఠీ మహిళా విభాగం చైర్మన్ పరమ కళ్యాణి అంతా కలసి ఒక్కసారిగా షర్మిల మీద విమర్శలు ఎక్కువెట్టారు. షర్మిల చంద్రబాబులను కలుపుతూ పేరంతా ప్రెస్ మీట్ ద్వారా తీవ్ర విమర్శలు చేశారు. జగన్ ని మళ్లీ జైలుకు పంపించడానికి చంద్రబాబు కుట్ర చేస్తున్నారని దానిలో షర్మిల పాత్రగా మారినదని వారు విమర్శించారు. సొంత అన్నను జైలుకు పంపడానికే షర్మిల ఇలా చేయడం దారుణమని కూడా ఘాటుగా విమర్శించారు. ఆమె బాబు కళ్లలో ఆనందం చూడడానికే పడరాని పాత్ర పడుతున్నారని కూడా అంటున్నారు. షర్మిల వైబర్ పల్లనే వైఎస్సార్ కుటుంబానికి ఇబ్బందులు వస్తున్నాయని కూడా ఆరోపిస్తున్నారు. జగన్ ని జైలుకు పంపించిన వారిలో షర్మిల చేతులు కలపడం కంటే దిగజారుడు రాజకీయం మరోటి లేదని అంటున్నారు. ఇలా అంతా కలసి షర్మిల మీద ఒక్కసారిగా విరుచుకుపడడానికి వైసీపీ మారిన పూర్వహమే



కారణం అని అంటున్నారు. షర్మిల ఎక్కడా జగన్ స్నేహి చేయడం లేదు. ఆమెను టీసీసీ చీఫ్ గా అయిన మొదట్లో పెద్దగా వైసీపీ పట్టించుకోలేదు. ఫలితంగా ఆమె చేసిన ఆరోపణలు జనంలోకి వెళ్లి 2024 ఎన్నికల్లో వైసీపీకి కనీసం ప్రతిపక్ష పార్టీకి అవసరమైన సీట్లు కూడా దక్కలేదు అని అంటున్నారు. ఓటమి తరువాత ఎటు షర్మిల అధికార టీడీపీ కూటమి మీదనే విమర్శలు చేస్తుందని అనుకున్నారు కానీ ఆమె జగన్ మీదనే దాడి చేస్తున్నారు. ఆయననే టార్గెట్ చేసుకుంటున్నారు. ఈ నేపథ్యంలో కొత్తగా ఆస్తుల ఇష్టాన్ని బయటకు వచ్చింది. తల్లిని చెల్లెలని అని చూడకుండా కోర్టులకు జగన్ ఈ ద్వారా అని షర్మిల మీడియా మీటింగ్ పెట్టి మరి వైసీపీని అతలాకుతలం చేస్తున్నారు. దాంతో జగన్ ఇమేజ్ ద్వారానే అవుతుందని పార్టీ హై కమాండ్ ఆలస్యంగా అయినా గుర్తించింది అని అంటున్నారు. ముఖ్యంగా మహిళలలో ఈ అంశాలు వెళ్లె నెగిటివీటి పార్టీకి పెరిగే

వీలు ఉందని కూడా అంటున్నారు. దాంతో షర్మిల వాయిస్ బయటకు వెళ్లేలోగా దానికి రెడ్డింపు వాయిస్ తో వైసీపీ నేతలు ఎక్కడికక్కడ ప్రెస్ మీట్లు పెట్టి వాస్తవాలు చెబితే జనాలు అర్థం చేసుకుంటారు అని భావిస్తున్నారు. షర్మిల ఏకంగా వైసీపీ రాజకీయ పునాదుల మీదనే దాడి చేస్తున్నారని అంతిమంగా వైసీపీ ఉనికికే ముప్పు వాటిల్లుతుందని కూడా ఆందోళన చెందుతున్న క్రమంలోనే పార్టీ మొత్తాన్ని పిలిచి మరి షర్మిలకు వ్యతిరేకంగా ప్రకటనలు ఇప్పిస్తున్నారు అని అంటున్నారు. షర్మిల చేసిన పని పల్ల జగన్ బెయిల్ రద్దు అయి ఆయన జైలుకు వెళ్తారు అన్నది జనంలోకి తీసుకుని పోవాలని కూడా వైసీపీ హై కమాండ్ భావిస్తోంది. జగన్ సోదరి అని షర్మిలను ఇక మీదట ఎక్కడా స్నేహి చేయాలని అవసరం లేదని కూడా పార్టీ నేతలకు ఆదేశాలు స్పష్టంగా వెళ్లాయని అంటున్నారు. దాంతో షర్మిల మీద స్ట్రాంగ్ గానే అంతా విమర్శలు గుప్పించారు. మరో వైపు షర్మిలకు చంద్రబాబు టీడీపీ మద్దతు తెలపడాన్ని కూడా వైసీపీ నేతలు ముడిపెడుతూ ఆమె ఆ పార్టీతో కుమ్మక్క అయింది అన్నది కూడా ప్రచారంలోకి తెస్తున్నారు. మొత్తానికి షర్మిలతో తాడో పేడో తేల్చుకునేందుకు వైసీపీ హై కమాండ్ రెడీ అయింది అని అంటున్నారు. మంచి షర్మిల విషయంలో వార్ ఇక్కడితో ఆగుతుండా ఇంకా కొనసాగుతుండా అంటే విశ్లేషణలు కనుక చూస్తే ఇప్పుడే అసలైన కర్ష మొదలైంది అని అంటున్నారు. సో ముందు ముందు షర్మిల చర్చి వైసీపీ ఒక టీవీ సీరియల్ మాదిరిగా కొనసాగే చాన్స్ ఉంది అని అంటున్నారు.

ఈ ఏడాదిలో ఇప్పటివరకు అంతమందిని పంపేసిన అగ్రరాజ్యం



హైదరాబాద్ పెన్ పవర్: అగ్రరాజ్యం తన దేశంలో అక్రమంగా ఉండే వారిని వెతికి వెతికి మరి వారిని వారి దేశాలకు పంపుతోంది. ఈ ఆర్థిక సంవత్సరంలో ఇప్పటివరకు అక్రమంగా ఉంటున్న విదేశీయుల్ని ప్రత్యేక విమానాల్లో తిరిగి పంపిస్తున్న వివరాలు ఆసక్తికరంగా మారాయి. అక్రమ కలుషితానుల్ని నియంత్రించేందుకు ప్రయత్నం చేస్తున్న యూఎస్ డిపార్ట్ మెంట్ ఆఫ్ హోంలాండ్.. ఈ ఆర్థిక సంవత్సరంలో ఇప్పటివరకు తాము పంపేసిన విదేశీయుల వివరాలి వెల్లడించింది. ఈ విదేశీయుల్లో భారతీయులు కూడా భారీగానే ఉన్నారు. అయితే.. ఈ కార్యక్రమానికి భారత ప్రభుత్వం కూడా తమకు సహకరిస్తున్నట్లు అమెరికా చెబుతోంది. చట్టబద్ధత లేకుండా అమెరికాలో అక్రమంగా ఉంటున్న వారిని వెనక్కి పంపే కార్యక్రమంలో భాగంగా ఈ ఆర్థిక సంవత్సరంలో ఇప్పటివరకు 1.6 లక్షల మందిని పంపినట్లుగా పేర్కొంది. వలస వచ్చిన ప్రజలు స్వగృహ చేతిలో బందీలు కాకుండా ఉండేందుకు ఈ చర్యలు తీసుకున్నట్లుగా చెబుతున్నారు. అక్రమంగా వలస ఉంటున్న విదేశీయుల్ని గుర్తించిన అమెరికా అధికారులు 495 ప్రత్యేక విమానాల్లో భారీగా విదేశీయుల్ని వారి దేశాలకు పంపేశారు. ఇలా అక్రమంగా వచ్చిన విదేశీయులు దాదాపు 145 దేశాలకు చెందిన వారున్నట్లు వెల్లడైంది. అక్రమంగా వలస ఉంటున్నవారిలో భారత్.. కొలంబియా.. ఈక్వెడార్.. పెరు.. ఈజిప్టు.. మారిటానియా.. సెనెగల్.. ఉబెక్విస్థాన్.. చైనా దేశాలకు చెందిన వారు ఉన్నారు. అమెరికా చేపట్టిన ఈ చర్యల కారణంగా అమెరికా నైరుతి సరిహద్దుల్లో అసాధారణ వలసలు 55 శాతం తగ్గినట్లుగా చెబుతున్నారు. అక్రమ వలసల్ని నియంత్రించటం ద్వారా చట్టబద్ధమైన వలస మార్కెట్లో ప్రోత్సహించుకోవటానికేసిన.. తన చర్యల్ని అగ్రరాజ్యం సమర్థించుకుంది.


పాంగులేటి బాంబులకు ఇవేం ఊహగానాలు?



హైదరాబాద్ పెన్ పవర్: కీలక స్థానంలో ఉన్న నేత నుంచి ఒక మాట వచ్చిందంటే.. దాని వెనుక చాలానే లెక్కలు ఉండొచ్చు. ఈ అంశాన్ని పదిలేసే.. ఎవరి మనసుకు తోచింది వారు విశ్లేషణలు చేయటం.. అంచనాలకు వచ్చేయటం ఈ మధ్యనే ఎక్కువైంది. ఎంత సంవలసమైతే మాత్రం.. అందులో అంతో ఇంతో లాజిక్కు లేకుండా ఉండటం అంతంతకు ఎక్కువైపోతోంది. దీనికి తోడు.. అసలేం జరుగుతుందన్న విషయాలకు సంబంధించిన ఫస్ట్ హ్యాండ్ ఇన్ఫర్మేషన్ లేకపోవటం ఒక సమస్య. ఇదే తరచూ విశ్లేషణలు చేసే వారికి ఎదురవుతున్న ఇబ్బంది. దీంతో.. తమ మనసుకు తోచిన అంశాలే వాస్తవాలుగా ప్రపంచానికి వెళ్ళే ప్రయత్నంతో నిజాల కంటే కూడా అసత్యాలే ఎక్కువగా ప్రచారంలోకి వస్తున్నాయి. రేవంత్ ప్రభుత్వంలో కీలక స్థానంలో ఉన్న మంత్రి పాంగులేటి శ్రీనివాసరెడ్డి ఈ మధ్యనే ఒక కీలక వ్యాఖ్య చేశారు. త్వరలో తాను బాంబులాంటి వార్తను చెప్పునున్నట్లు ప్రకటించారు. అంతే.. ఎవరికి వారు తమకు తోచిన విశ్లేషణలు తెర మీదకు తీసుకొస్తున్నారు. అవగాహన లేని వారి సంగతిని కాస్త పక్కన పెడదాం. విస్తూరానికి గురి చేసే అంశం ఏమంటే.. మీడియాలో కాస్తోకాస్తో పలుకుబడి ఉన్న కొందరు సైతం ఇష్టానుసారంగా విశ్లేషణల్ని వండేయటంతో పెద్ద చిక్కుగా మారింది. దీంతో ఎప్పుడు ఎవరు ఎలాంటి విశ్లేషణలు చేస్తారో తెలియని పరిస్థితి. పాంగులేటి బాంబు లాంటి వ్యాఖ్య.. వాస్తవానికి ఏ మాత్రం సూటో కాని విశ్లేషణలు చేయటం.. అది కాస్తా వైరల్ గా మారింది. ఇప్పుడు కొన్ని సెక్షన్లలో హాట్ టాపిక్ అయ్యింది. ఇంతకూ ఆ విశ్లేషణ ఏమంటే.. గులాబీ పార్టీలో అత్యంత కీలకమైన వారు ఎవరంటే మొదటి స్థానంలో కేసీఆర్.. రెండో స్థానంలో కేటీఆర్.. మూడో స్థానంలో ఉన్న హాల్ కీ రావులను.. వేస్తేరు అంశాలకు

సంబంధించిన కేసుల్లో అరెస్టు చేస్తారన్న అంచనాలను వెల్లడించారు. నిజంగానే.. అంత అవకాశం ఉందా? అన్నదే చూస్తే.. ఏ ప్రభుత్వం కూడా ఇంతటి తెలివితక్కువ నిర్ణయాల్ని తీసుకునే వీలేదని చెప్పాలి. ఎందుకంటే.. ప్రముఖులు ఎవరిని అరెస్టు చేసినా.. ఆదెంత తీవ్రమైన అంశంగా మారుతుందన్నది ప్రత్యేకంగా చెప్పాల్సిన అవసరం లేదు. దీనికి తోడు అరెస్టు కానంత వరకు లెక్కలు వేరుంటాయి. ఒక్కసారి అరెస్టు అయి.. జైలు జీవితానికి సిద్ధమైతే ప్రజల్లో వెల్లువెత్తే సానుభూతి వేరే స్థాయిలో ఉంటాయి. కొన్ని నెలల క్రితం ఏపీలో అప్పటి సర్కారు తీసుకున్న నిర్ణయాలు.. ఆ తర్వాత చోటు చేసుకున్న పరిణామాల గురించి అవగాహన ఉన్న వారెవరూ కూడా తాజా విశ్లేషణలు అంగీకరించే పరిస్థితుల్లో లేరనే చెప్పాలి. ఏమైనా ఇదిగో తోకంటే.. అదిగో పులి అనటం ఒక ఎత్తు. అందుకు భిన్నంగా తోక ఇందాక కనిపించింది.. అది కచ్చితంగా పులిదే అయి ఉంటుందన్న భావనతో విశ్లేషణలు చేయటమే పెద్ద సమస్య. దాని నుంచి ఎప్పుడు బయటకు వస్తారో చూడాలి.

అవంతి సారూ... ఎక్కడ ఉన్నారో ?



హైదరాబాద్ పెన్ పవర్: వైసీపీలో చూడొచ్చే పాట మంత్రిగా పనిచేసే కీలక నేతగా విశాఖ జిల్లా వైసీపీ ప్రెసిడెంట్ గా పనిచేసిన అవంతి శ్రీనివాసరావు ఇటీవల ఎన్నికల్లో ఓటమి తరువాత పెద్దగా కనిపించడం లేదు. ఆ మధ్యనే జగన్ విశాఖ జిల్లా సమావేశం నిర్వహిస్తే ఆయన కనిపించారు. అయితే జగన్ విజయనగరం గుర్త మండలంలో అధికార బాధితులను పరామర్శించడానికి వచ్చి వెళ్తున్నప్పుడు విశాఖలో చాలా మంది వైసీపీ నేతలు ఆయనను కలిసారు. అయితే ఎక్కడా అవంతి శ్రీనివాసరావు అయితే కనిపించడం లేదు అని అంటున్నారు. ఆయన మీడియా ముందుకు కూడా పెద్దగా రావడం లేదు. ఏపీలోనే ఆయన మీద పోటీ చేసే టీడీపీ ఎమ్మెల్యేగా గెలిచిన గంటా శ్రీనివాసరావుది అత్యధిక మెజారిటీగా ఉంది. అంతలా భీమిలిలో వైసీపీ ఓటమి పాలు అయింది. ఇక గంటా బలమైన నేత అని వేరేగా చెప్పాల్సింది లేదు. ఆయన తన వారసుడిగా కుమారుడు గంటా రవితేజాను తెచ్చే ప్రయత్నంలో ఉన్నారని అంటున్నారు. మరో వైపు చూస్తే జనసేన కూడా భీమిలిలో గట్టిగా ఉంది. ఆ పార్టీ నుంచి 2019 ఎన్నికల్లో ఒంటరిగా పోటీ చేసిన పంచకర్ల సందీప్ కి పాతిక వేల డాకా ఓట్లు వచ్చాయి. ఇప్పుడు జనసేనకు మరింత ఆదరణ పెరిగింది. ఈ రెండు పార్టీలూ కూటమి ప్రభుత్వంలోనే ఉన్నాయి. దాంతో అత్యంత పటిష్టంగా భీమిలిలో కూటమి ఉంది. మరో వైపు వైసీపీలో నేతలు కూడా సైరెంట్ అయిపోయారు. అవంతి సైతం తమ విద్యా ఆయనకు వైసీపీ జిల్లా అధ్యక్ష పదవిని ఇస్తారని అనుకున్నా అది కాస్తా మరో మాజీ మంత్రి గుడివాడ అమర్నాథ్ కి వెళ్ళిందని అంటున్నారు. దాంతో దాని మీద కూడా ఆయన అసంతృప్తిగా ఉన్నారా అన్న చర్చ ఉంది. అంతే కాదు గతంలో విజయసాయిరెడ్డి రీజనల్ కో ఆర్డినేటర్ గా ఉన్నప్పుడు ఇద్దరి మధ్య గ్యాప్ వచ్చి రాజకీయంగా అవంతి ఇబ్బందులు ఎదురొచ్చాయి. ఇప్పుడు మళ్లీ విజయసాయిరెడ్డిని రీజనల్ ఓ ఆర్డినేటర్ గా ప్రకటించడంతో కూడా ఆయన లామ్ లైన్ లోకి వెళ్ళిపోయారు అని అంటున్నారు. మొత్తం మీద బలమైన సామాజిక పధానికి చెందిన వారు అయిన ఈ మాజీ మంత్రి వైసీపీలో ఉన్నట్లా లేనట్లా అన్నట్లుగా ఉన్నారని అంటున్నారు. ఆయనకు టీడీపీలో కానీ జనసేనలో కానీ వెళ్లేందుకు ఆస్కారం లేకపోవడం కూడా ఇబ్బంది అని అంటున్నారు. ఇక ఆయనకు ఉన్న ఆప్షన్ బీజేపీ. అందులోకి వెళ్లలేకపోతే వైసీపీలోనే ఇలా సైరెంట్ గా ఉండాల్సిందే అంటున్నారు. మరి విజయసాయిరెడ్డి రాకతో అటు విజయనగరం జిల్లాలో బొత్తు పధం కూడా గుర్రుమంటోంది అన్న ప్రచారం ఉంది. మొత్తానికి విజయసాయిరెడ్డి ఈ సమస్యలను ఎలా సర్దుబాటు చేస్తారో చూడాలి అంటున్నారు.

పాకిస్తాన్ సెంట్రల్ కాంట్రాక్ట్.. ఐదుగురు సీనియర్ ఆటగాళ్లు టేట్



హైదరాబాద్ పెన్ పవర్: పాకిస్తాన్ క్రికెట్ బోర్డు 2024-25 అంతర్జాతీయ సీజన్ కోసం సెంట్రల్ కాంట్రాక్టులను ఆదివారం (అక్టోబర్ 27) ప్రకటించింది. జూలై 1, 2024 నుండి ఈ కాంట్రాక్ట్ అమలులోకి వస్తుంది. సీనియర్ స్టేయర్లు ఫఖర్ జమాన్, ఇమామ్-ఉల్ హక్, హసన్ అలీ, ఇష్టికర్ అహ్మద్, సర్దార్ ఖాన్ పాక్ సెంట్రల్ కాంట్రాక్ట్ జాబితా నుండి తొలగించబడ్డారు.

ఇంగ్లాండ్ తో రెండు, మూడు టెస్టులకు స్టార్ట్ బ్యాటర్ బాబర్ అజామ్ ను తప్పించగా.. అతనికి ఫఖర్ జమాన్, ఇష్టికర్ అహ్మద్ మద్దుతుగా నిలిచి పాక్ క్రికెట్ బోర్డుపై మండిపడ్డారు. దీంతో వీరిద్దరికీ సెంట్రల్ కాంట్రాక్ట్ నుంచి తప్పించడంతో పాటు ఆస్ట్రేలియా, జింబావ్వే జట్లలో జరగబోయే వన్డే, టీ20 సిరీస్ లకు సెలక్షన్ల చోటు కల్పించలేదు.

ఇంగ్లాండ్పై పాకిస్తాన్ టెస్టు సిరీస్ విజయం తర్వాత.. టెస్ట్ కెప్టెన్ షాన్ మసూద్ కేటగిరి డి నుండి కేటగిరి బికి

ప్రమోట్ అయ్యాడు. ఇంగ్లాండ్ తో చివరి రెండు టెస్టులకు చోటు దక్కించుకోలేకపోయిన స్టార్ట్ పేసర్ షాహీన్ అఫ్రిది కేటగిరి ఏ నుంచి బికి దిగజారింది. బాబర్ ఆజం, మహ్మద్ రిజ్వాన్ మాత్రమే ఏ కేటగిరిలో కొనసాగుతున్నారు.

కేటగిరి ఏ: బాబర్ ఆజం, మహ్మద్ రిజ్వాన్
 కేటగిరి బి: నసీమ్ షా, షాహీన్ షా
 ఆఫ్రిది మరియు షాన్ మసూద్
 కేటగిరి సి: అబ్దుల్లా షఫీక్, అబ్రార్ అహ్మద్, హరీస్ రహ్మాన్, నోమన్ అలీ, సైమ్ అయూబ్, సాజిద్ ఖాన్, సల్మాన్ అలీ అఘా, సాద్ షకీల్
 షాదాబ్ ఖాన్
 కేటగిరి డి: అమీర్ జమాల్, హసీబుల్లా, కప్టెన్ గులాం, ఖుర్రం షాజాద్, మీర్ హంజా, మహ్మద్ అబ్బాస్ అఫ్రిది, మొహమ్మద్ అలీ,
 మహ్మద్ హుర్రెరా, ముహమ్మద్ ఇర్ఫాన్ ఖాన్, మహ్మద్ వసీం జూనియర్, ఉస్మాన్ ఖాన్

పాకిస్తాన్ పరిమిత ఓవర్ల కెప్టెన్గా 'రిజ్వాన్'



హైదరాబాద్ పెన్ పవర్: పాకిస్తాన్ క్రికెట్ జట్టు పరిమిత ఓవర్ల కెప్టెన్గా వికెట్ కీపర్/బ్యాటర్ మహ్మద్ రిజ్వాన్ ఎంపికయ్యాడు. ఆదివారం(అక్టోబర్ 27) మీడియా సమావేశంలో టీసీబీ చైర్మన్ మొహ్సిన నఖ్వీ ఈ విషయాన్ని వెల్లడించారు. అతనికి డిప్యూటీగా సల్మాన్ అలీ అఘాను నియమించారు. దాంతో, బాబర్ ఆజం స్థానంలో రిజ్వాన్ టీ20, వన్డే జట్లకు కెప్టెన్గా వ్యవహరించనున్నాడు. టెస్ట్ జట్టుకు షాన్ మసూద్ నాయకుడిగా కొనసాగుతున్నాడు. రిజ్వాన్ను కెప్టెన్గా నియమించాలన్న పాక్ ప్రధాన కోర్ట్ గ్రాంట్ బ్రాడ్బెర్న్ ప్రతిపాదనను సెలక్షన్ ప్యానెల్ సమర్థించింది నివేదికలు వెల్లడించాయి. అతని నాయకత్వంలో పాక్ క్రికెట్ పూర్వవైభవాన్ని సాధించడం ఆ దేశ మీడియా కథనాలు ప్రసారం చేస్తోంది. వికెట్ వెనుక చురుగ్గా ఉండే రిజ్వాన్.. భారత మాజీ కెప్టెన్ ధోనీలా పేరు ప్రఖ్యాతి సంపాదించుకుంటాడని పేర్కొంది. కెప్టెన్గా దేశవాళీ క్రికెట్లో సక్సెస్ మహ్మద్ రిజ్వాన్కు పాకిస్తాన్ సూపర్ లీగ్ (పిఎస్ఎల్), దేశవాళీ టోర్నమెంట్లలో జట్టును నడిపించిన అనుభవం ఉంది. ఈ 32 ఏళ్ల క్రికెటర్ 2021లో పాకిస్తాన్ సూపర్ లీగ్లో ముల్లాన్ సుల్తాన్ జట్టును విజయపథంలో నడిపించాడు. కెప్టెన్గా అతని మొదటి అసైన్మెంట్ ఆస్ట్రేలియాలో జరిగే వైట్-బాల్ సిరీస్. వచ్చే నెలలో మెన్ ఇన్ గ్రీన్ వైట్-బాల్ సిరీస్ కోసం ఆస్ట్రేలియాలో పర్యటించనుంది. ఈ టూర్లో ఇరు జట్ల మధ్య మూడు వన్డేలు, మూడు టీ20లు జరగనున్నాయి.

గంభీర్ అంచనా తప్పలేదు.. ఏడాది ముందే సాంట్నర్ను పసిగట్టాడే

హైదరాబాద్ పెన్ పవర్: టీమిండియా మాజీ ఓపెనర్ గాతమ్ గంభీర్ ఎప్పుడు ఎలా మాట్లాడతాడో ఒక అంచనాకు రావడం కష్టం. అతని ఉద్దేశ్యం ఏదైనా చేసే కామెంట్స్ మాత్రం బోల్ట్ గా ఉంటాయి. ఈ కారణంగానే ఎప్పుడూ వార్తల్లో నిలుస్తూ ఉంటాడు. ధైర్యంగా చెప్పగలడు అని పేరున్నా అతను చేసే కామెంట్స్ కి విమర్శలు తప్పవు. ఎంతటి స్టార్ క్రికెటర్ అయినా ముక్కు సూటిగా మాట్లాడడం ఇతని ప్రత్యేకత. తాజాగా అతను ఏడాది క్రితం చేసిన ట్వీట్ ఒకటి వైరల్ గా మారుతుంది. అదేంటో ఇప్పుడు చూద్దాం. మిచెల్ ప్రసవ క్రికెట్ లో టెస్ట్ రెస్ట్ ఆర్ట్ స్పిన్ బౌలర్. 2023 అక్టోబర్ లో గంభీర్ చేసిన ఈ ట్వీట్ అప్పుడు ఆశ్చర్యానికి గురి చేసింది. ప్రపంచంలో ఇంతమంది స్టార్ రెస్ట్ ఆర్ట్ స్పిన్లర్లు ఉండే.. న్యూజిలాండ్ ఆల్ రౌండర్ ను గంభీర్ టెస్ట్ స్పిన్లర్ అంటున్నాడేంటి అనుకున్నారందరూ. అయితే కట్ చేస్తే గంభీర్ అప్పుడు చేసిన వ్యాఖ్యలు నిజమేనా అనిపిస్తుంది. పూజే వేదికగా జరిగిన రెండో టెస్టులో సాంట్నర్ 13 వికెట్లు తీసుకొని టీమిండియా ఓడిపోవడంతో కీలక పాత్ర పోషించాడు. తొలి ఇన్నింగ్స్ లో 7 వికెట్లు తీసుకున్న ఈ కీపర్ ఆల్ రౌండర్.. సెకండ్ ఇన్నింగ్స్ లో 6 వికెట్లు పడగొట్టాడు. గిల్, జైన్వాల, విరాట్ కోహ్లా, సర్దార్ ఖాన్, అశ్విన్ వికెట్లను రెండు ఇన్నింగ్స్ లో తీసుకున్నాడు. సాంట్నర్ స్పిన్ ధాటికి భారత బ్యాటర్ల వద్ద సమాధానమే లేకుండా పోయింది. తొలి టెస్టుకు తుది జట్టులో ఎంపిక కాని సాంట్నర్.. రెండో టెస్టులో స్పిన్ ఆల్ రౌండర్ గా జట్టులోకి వచ్చి ఫ్లేయర్ ఆఫ్ ది మ్యాచ్ అవార్డు గెలుచుకున్నాడు.



విశ్వమీనన్ స్టైల్ గేమ్ను ఎలా చంపాలో చూపుతుంది

కాస్మెటిక్ సర్జరీలపై కృతి సనోన్ అభిప్రాయమిది



అనన్య యొక్క ఫ్యాషన్ సెన్స్ ఎల్లప్పుడూ పాయింట్లో ఉంటుంది



'మీమ్' చిత్రంతో జాతీయ అవార్డ్ అందుకోవడం కృతి కెరీర్ కి కీలక మలుపు. ఆ తర్వాత పాజిటివ్ వైబ్స్ మొదలయ్యాయి. అంతకుముందు వచ్చిన ఆదిపురుష పరాజయాన్ని కూడా ఎవరూ పట్టించుకోలేదు. ఆ తర్వాత %-%క్రూ%-% సినిమాతో క్లీన్ బ్రేక్ బస్టర్ అందుకోవడం కృతికి కెరీర్ పరంగా కలిసొస్తోంది. ఇలాంటి ఉత్తమమైన దశలో, కీలక సమయంలో ఈ బ్యూటీ నిర్మాతగాను ఆరంగేట్రం చేసింది. కృతి తాజాగా ఎల్లై మ్యూజిక్ కవర్ హాట్ లో మెరుపులు మెరిపించింది. అందుకు సంబంధించిన ఫోటోగ్రాఫ్స్ వైరల్ గా మారుతున్నాయి.

కృతి సనన్ నటించి నిర్మించిన %-%దో పట్టి%-% ఈ రోజు నెట్ఫ్లిక్స్లో విడుదలైంది. కృతి పూర్తి సింగిల్ తన చిత్రాన్ని ప్రమోట్ చేస్తోంది. ఇటీవలి ఇంటర్వ్యూలో బొటాక్స్, కాస్మెటిక్ సర్జరీల గురించి మాట్లాడింది. తాను అందంగా కనిపించడం కోసం.. ముఖ్యంగా చిత్ర పరిశ్రమలో ఉండటం వల్ల ఒత్తిడిని అనుభవిస్తున్నానని అంది. అయితే అందం కోసం చికిత్స తీసుకునే వారి గురించి, కాస్మెటిక్ మార్పులకు లోనయ్యే వారి గురించి తాను తీర్పు చెప్పనని వ్యాఖ్యానించింది. యువతులు

ఎల్లప్పుడూ పరిపూర్ణంగా కనిపించాలనే ఒత్తిడిని అనుభవించడం తనకు ఇష్టం లేదని కృతి తెలిపింది. శస్త్ర చికిత్స చేయించుకోవడం అనేది వారి ఇష్టం. దీనిపై నేను తీర్పు చెప్పను. మీ శరీరంలో కొంత భాగాన్ని మార్చడం ద్వారా బావుంటుందనిపిస్తే అది మీ ఇష్టం. అప్పుడు అది మీ నిర్ణయం. ఆ నిర్ణయంతో ఏం పొరపాటు జరిగినా ఎదుర్కోవాల్సింది కూడా మీరే..

అని కృతి అంది. ఇది మీ జీవితం, మీ శరీరం, మీ ముఖం. నేను దానికి తీర్పు ఇవ్వలేను. యువతులు ఎల్లప్పుడూ పరిపూర్ణంగా కనిపించాలనే ఒత్తిడిని అనుభవించకూడదని నేను అర్థం చేసుకున్నాను. ఎవ్వరూ ఎప్పుడూ పర్ఫెక్ట్ గా కనిపించరని తాను కూడా అలా లేనని వివరించింది. మీరు వ్యానిటీపై ఆధారపడిన ఇలాంటి వ్యక్తిలో ఉంటే కొంతైనా అందంగా కనిపించాలని కోరుకుంటారు! అని కృతి చెప్పింది.

%-%దో పట్టి%-% చిత్రంలో కాజోల్, కృతి సనన్, షాహీర్ షేక్ ప్రధాన పాత్రలు పోషించారు. ఈ చిత్రంతో కృతి మొదటిసారి నిర్మాతగా మారింది. శశాంక చతుర్వేది దర్శకత్వం వహించిన %-%దో పట్టి%-%లో కృతి ద్వైపాత్రాభినయం చేయగా, కాజోల్ హత్యాయత్నం కేసును ఛేదించే పోలీసుగా నటించింది.